

ફોન :
પાટણ : 230068 / 220228
મોબાઇલ : 96246 30066 / 96246 30068
Web : www.dpthakker.com
Email : dpbros123@gmail.com



ચશસ્વી વર્ષ

ડી. પી. ઠક્કર એન્ડ કું.
ડી. પી. ઠક્કર એન્ડ બ્રધર્સ
ટેક્સ કન્સલ્ટન્ટ્સ
'શ્રીકુંજ', સ્ટેશન રોડ, પાટણ

બ્રાન્ચ : નીધી હોસ્પિટલ બિલ્ડીંગ, સ્ટેડીયમ કોમર્સ રોડ, નવરંગપુરા, અમદાવાદ - 9

તારીખ : 31/03/2026

: GST :

(1) ઓનલાઇન E-Invoice બનાવવા અંગે :-

- (1) F.Y. 2017-18 થી 2025-26 સુધીમાં કોઈ પણ એક વર્ષમાં વેપારીનું કુલ વેચાણ રૂ. 5 કરોડ થી વધારે થયું હોય તો તેવા વેપારીએ પછીના નાણાકીય વર્ષથી વેચાણનાં બીલો, ક્રેડીટ નોટ, ડેબીટ નોટ, GST નાં E-Invoice પોર્ટલ ઉપરથી IRN NUMBER તથા QR CODE જનરેટ કરીને બનાવવા ફરજિયાત કરેલ છે.
- (2) તા. 01-4-2026 થી જે વેપારીનું સને 2017-18 થી 2025-26 સુધીમાં પાંચ કરોડથી વધારે ટર્નઓવર હશે તે વેપારી જે મહિનામાં વેચાણનું TAX INVOICE બનાવે તેનું E-INVOICE 30 દિવસની અંદર બનાવવું ફરજિયાત છે. 30 દિવસ પછી E-INVOICE બની શકશે નહીં અને પછી ખરીદનાર વેપારીને આવા બીલમાં લાગેલ GSTની ઈનપુટ ટેક્સ ક્રેડીટ મળી શકશે નહીં.
- (3) મોટા ભાગના એકાઉન્ટીંગ સોફ્ટવેરમાં ઓનલાઇન E-Invoice જનરેટ કરવાની ફેસિલીટી હોય છે તેના ધ્વારા E-Invoice જનરેટ કરવા. જે વેપારીઓને આ અંગે કાંઈ સમજવું હોય તો અમને ફોન કરવો.
- (4) E-Invoice જે વેપારીઓને બનાવવાનું હોય તેઓ જો E-Invoice ન બનાવે તો,
 - (1) Invoice માં લાગેલ GST ની રકમ કે રૂ.10,000/- જે વધારે હોય તેટલો દંડ થઈ શકે. અને
 - (2) માલ લેનાર વેપારીને Invoice માં લગાડેલ GST ની ક્રેડીટ ન મળે.

(2) ઓનલાઇન E Way Bill બનાવવા અંગે :-

- (1) GST સાથે કુલ રૂ. 50,000/- થી વધારે રકમનું વેચાણ કરવામાં આવે અને આવું વેચાણ જે તે વેચાણ કરનારના ગામની મ્યુનિસિપલ કે પંચાયતની હદની બહારના કોઈ વેપારીને કરવામાં આવે તો ઓનલાઇન E Way Bill બનાવવું ફરજિયાત છે. માફી માલનાં વેચાણમાં E Way Bill ની જરૂર નથી.
- (2) વેપારીનું તેના રજિસ્ટર્ડ એડ્રેસમાં જે ગામ લખેલ હોય તેની મ્યુનિસિપલ હદની બહાર અન્ય કોઈ ગામમાં

ગોડાઉન આવેલું હોય તો પણ માલ જ્યારે રજિસ્ટર્ડ ઓફીસથી કે માર્કેટચાર્જમાંથી આવા ગોડાઉનમાં રવાના કરવામાં આવે ત્યારે ઓનલાઇન E Way Bill બનાવવું ફરજિયાત છે. આ માટે ડીલિવરી ચલણ બનાવીને ઓનલાઇન E Way Bill બનાવીને માલ રવાના થાય તેની સાથે આપવું જરૂરી છે.

- (3) માલનું ક્લીનીંગ કરવા કે અન્ય કોઈ જોબવર્ક કરવા માટે મ્યુનિસીપલ લીમીટની બહાર માલ મોકલવામાં આવે તો પણ ડીલિવરી ચલણ અને ઓનલાઇન જનરેટ કરેલું E Way Bill આપવું ફરજિયાત છે.
- (4) જ્યાં ઓનલાઇન E Way Bill આપવું ફરજિયાત છે તે જો આપવામાં નાં આવે તો માલ ઉપરના GST ની રકમના 200% પેનલ્ટી થઈ શકે છે.
- (5) E-Invoice બનાવો તો પણ E Way Bill ઓનલાઇન બનાવવું ફરજિયાત છે.

(3) RCM ભરવાની જવાબદારી :

- (1) GST માં રજીસ્ટર્ડ હોય તેવા વેપારી રહેવાના મકાન સિવાયની કોમર્શિયલ પ્રોપર્ટી જેવી કે દુકાન, ગોડાઉન, વખાર, કોલ્ડ સ્ટોરેજ, હોસ્પિટલ બિલ્ડિંગ, મેડીકલ સ્ટોર, શોડ, ફેક્ટરી વગેરે નું GST નંબર ન હોય તેવી વ્યક્તિને ભાડું ચુકવેતો આવા ભાડાની રકમ ઉપર તા.10/10/2024 થી 18% (SGST 9% તથા CGST 9%) પ્રમાણે RCM ભરવો ફરજિયાત છે અને આવી રીતે ભરેલ RCM ની ઈનપુટ ટેક્સ ક્રેડિટ નિયમો આધીન મળવા પાત્ર થાય છે.

પરંતુ જેમને ભાડું ચુકવતા હોઈએ તે વ્યક્તિ GST માં રજીસ્ટર્ડ હોય તો ભાડું લેનાર વ્યક્તિએ ફોરવર્ડ ચાર્જ હેઠળ GST ભરવાનો થાય અને ભાડું ચુકવનારે કોઈ RCM ભરવાનો ન થાય. જેની સમજ નીચેના ટેબલ માં આપેલ છે.

ભાડું ચુકવનાર	ભાડું લેનાર	GST ભરવાની જવાબદારી
રજીસ્ટર્ડ પર્સન	અનરજીસ્ટર્ડ પર્સન	ભાડું ચુકવનારે RCM હેઠળ GST ભરવાનો થાય
રજીસ્ટર્ડ પર્સન	રજીસ્ટર્ડ પર્સન	ભાડું લેનારે GST ભરવાનો થાય
અનરજીસ્ટર્ડ પર્સન	રજીસ્ટર્ડ પર્સન	ભાડું લેનારે GST ભરવાનો થાય
અનરજીસ્ટર્ડ પર્સન	અનરજીસ્ટર્ડ પર્સન	GST ભરવાની જવાબદારી નહીં આવે.

જે વેપારી GST માં લમ્પસમ પરમીશન ધરાવતા હોય તેમને આ નીયમ લાગુ નહિ પડે.

- (2) લોખંડ / મેટલ નો ભંગાર HSN CODE 72 થી 81ની ખરીદી જો અનરજીસ્ટર્ડ (URD) પર્સન પાસેથી કરવામાં આવે તો આવી ખરીદી ઉપર જે તે દરે RCM ભરવો ફરજિયાત છે.

- (3) GTA (ગુડ્સ ટ્રાન્સપોર્ટ એજન્સી) ને ટેક્ષેબલ માલના ટ્રાન્સપોર્ટેશન માટે ટ્રક ભાડું ચુકવવામાં આવે તો તેના ઉપર RCM ભરવો પડે.
- (4) જીરું, વરીયાળી, તેલીબીયા વિગેરે એગ્રીકલ્ચરલ પ્રોડ્યુસ કે જે ખેતરમાંથી વેચવા લાવતા હોય કે તેના ઉપર કોઈ પ્રક્રિયા કર્યા વગર વેચાણ કરવામાં આવતું હોય તો તેના ટ્રક ભાડા ઉપર RCM લાગતો નથી. પરંતુ જો એગ્રીકલ્ચરલ પ્રોડ્યુસનું કલીનીંગ, સોર્ટેક્ષ કે અન્ય કોઈ પ્રોસેસિંગ કરીને વેચવામાં આવે તો તેના ટ્રક ભાડા ઉપર RCM ભરવો પડે.
- (5) આ ઉપરાંત કાલા કપાસની URD ખરીદી ઉપર, એડવોકેટ ફી, સિક્યુરીટી એજન્સીને ચુકવવામાં આવતો ચાર્જ વિગેરે ઉપર પણ RCM ભરવો પડે. અને Land route થી Export થતા માલજો બોર્ડર ઉપર જે GRIP ખર્ચ વસુલવામાં આવે છે તેના ઉપર પણ RCM ભરવો પડે.
- (6) અનરજીસ્ટર્ડ પર્સન (URD) પાસેથી જે ખરીદી કરવામાં આવે અને આવા માલ કે સર્વિસ ઉપર કલમ 9(3) તથા 9(4) મુજબ RCM ભરવાની જવાબદારી આવતી હોય તો આવી ખરીદીનું SELF TAX INVOICE ખરીદેલ માલ કે સર્વિસના એક માસ માં બનાવવું ફરજિયાત છે.

આવું SELF TAX INVOICE સીરીયલ નંબર સાથેનું બનાવવું ફરજિયાત છે. અને GSTR-1માં દરેક મહિના દરમિયાન ઈસ્યુ કરેલ સેલ્ફ ટેક્ષ ઇન્વોઇસ નંબર તથા રકમની વિગત આપવી ફરજિયાત છે. હાલમાં નીચે મુજબના માલ કે સર્વિસ ઉપર RCM ભરવો ફરજિયાત છે

- ટ્રાન્સપોર્ટ ચાર્જ (GTA સર્વિસ ઉપર), એડવોકેટ ફી, કાલા કપાસ, તમાકુ પત્તા
- કોમર્શિયલ પ્રોપર્ટીના ભાડા ઉપર (દુકાન, ઓફીસ, વખાર, ગોડાઉન, હોસ્પિટલ, ફેક્ટરી વગેરે કોમર્શિયલ પ્રોપર્ટીના ભાડા)
- HSN CODE 72 થી 81 સુધીમાં આવતા લોખંડ-મેટલ ભંગારની અનરજીસ્ટર્ડ પર્સન પાસેથી કરેલ ખરીદી ઉપર

(4) ત્રીમાસીક પત્રક :-

- (1) જે વેપારીઓનું પાછલા વર્ષનું ટર્નઓવર રૂ. 5 કરોડથી ઓછું હોય અને Lumpsum નો ઓપ્શન લીધેલ ન હોય તેવા વેપારીઓ ત્રીમાસીક રીટર્ન ભરવાનો ઓપ્શન ઓનલાઇન સ્વીકારી શકશે.
- (2) આવા વેપારીઓએ ટેક્ષ દર મહીને જ ભરવાનો રહેશે.
- (3) જે વેપારીઓ ત્રીમાસીક પત્રક ભરતા હોય તેમણે દર મહીને જે વેચાણો કરેલ હશે તેની સામેના વેપારીને ટેક્ષ ની ક્રેડીટ મળશે નહીં પરંતુ આવી ક્રેડીટ ત્રણ મહીને જ મળશે. પરંતુ આવા વેપારી GST પોર્ટલ ઉપર દર મહીને

વેચાણના ઇન્વોઈસ અપલોડ કરે તો સામેના વેપારીને ક્રેડીટ મળશે. પરંતુ જો કોઈ મહિનામાં વેચાણ 50 લાખથી વધુ હોય તો Invoice અપલોડ થઈ શકે નહિ.

(5) માસિક રૂ. 50 લાખથી વધુ ટેક્ષબલ ટર્નઓવરવાળા વેપારીઓએ કુલ GST ટેક્ષના મીનીમમ 1% રકમ ચલણથી ભરવાનો નિયમ છે. એટલે ITC ની ક્રેડીટ ભરવાપાત્ર ટેક્ષ જેટલી હોય તો પણ પત્રક સાથે ભરવાપાત્ર ટેક્ષનો 1 % GST ચલણથી ભરવો પડે. આ નિયમના કેટલાક અપવાદો છે જેમાં આ નિયમ લાગુ પડતો નથી.

(6) GST નંબર સરપેન્ડ કરવાના નીચેના સંજોગોમાં સ્પેશ્યલ પાવર : –

(1) વેપારીએ તેના GSTR-1 રીટર્નમાં જે વેચાણો બતાવેલા હોય તેના કરતાં GSTR-3B રીટર્નમાં ઓછા વેચાણ બતાવે તો.

(2) જે વેપારીને મીનીમમ 1% ટેક્ષ ભરવાની જવાબદારી હોય અને જો આ 1% ટેક્ષ ના ભરે તો.

(3) GSTR-3B રીટર્નમાં તે મહિનાનાં GSTR-2B માં દેખાતી હોય તેનાથી વધારે ITC (ટેક્ષ ક્રેડીટ) માંગે તો.

(4) જે વેપારીઓનો GST નંબર સરપેન્ડ કરવામાં આવે તેમને ઓનલાઈન Notice મળે છે પછી વેપારીઓએ તેનો યોગ્ય ખુલાસો આપવાનો રહેશે. વેપારીનો ખુલાસો અધિકારીને જો યોગ્ય નહીં લાગે તો GST નંબર જે તારીખથી સરપેન્ડ કરવામાં આવેલ હોય તે તારીખથી કેન્સલ કરવામાં આવશે અને જો ખુલાસો યોગ્ય લાગશે તો નંબર રીસ્ટોર કરવામાં આવશે.

(5) જે વેપારીનો GST નંબર સરપેન્ડ કરવામાં આવે તેને કોઈ રીફંડ આપવામાં આવશે નહીં.

(7) ટેક્ષ ક્રેડીટ (ITC) :-

(1) વેપારીઓ તેમનું GSTR-3B રીટર્ન ભરે ત્યારે તેમના તે મહિનાના GSTR-2B માં જે ITC દેખાતી હોય તેટલીજ ITC માંગી શકશે. જો કોઈ વેપારી GSTR-3B રીટર્નમાં તેના GSTR-2B માં દેખાતી હોય તેનાથી વધારે ITC ની ક્રેડીટ માંગશે તો આવા વેપારીનો GST નંબર સરપેન્ડ કરી શકાશે. એટલે આવા વેપારી ધંધો કરી શકશે નહીં.

(2) મોટું ટર્નઓવર ધરાવતાં વેપારીઓ રૂ.5 કરોડથી ઓછું ટર્નઓવર વાળા વેપારીઓ પાસેથી માલ ખરીદશે તો તેમને આવી ખરીદીઓના ટેક્ષની ક્રેડીટ સામેનો વેપારી 3 મહિને તેનું GSTR-1 રીટર્ન ભરે ત્યારેજ મળી શકશે. સીવાય કે સામેનો વેપારી દર મહિનાનાં તેના વેચાણ બીલો GST ડીપાર્ટમેન્ટની વેબસાઈટ ઉપર અપલોડ કરતા હોય અથવા દર મહિને રીટર્ન ભરે.

(3) જેની ITC માંગવાની હોય તે ખરીદી કે ખર્ચાના બીલનું પેમેન્ટ સપ્લાયરને બીલની તારીખથી 180 દીવસમાં કરી દેવું ફરજિયાત છે. જો 180 દીવસમાં પેમેન્ટ કરવામાં ન આવે તો આવા બીલમાં લાગેલ GST ની ક્રેડીટ રીવર્સ

કરવી પડે. જો ITC લેજરમાં તેટલી ITC ન હોય તો વ્યાજ સાથે ITC રીવર્સ કરી ચલણ થી ભરવી પડે. અને જ્યારે પેમેન્ટ આપવામાં આવે ત્યારે તે મહીનાના GST રીટર્નમાં ફરીથી આવી ITC માંગી શકાય.

(8) ધંધા નાં વધારાના સ્થળ / ગોડાઉનો ની નોંધણી :-

દરેક વેપારીએ પોતાના ધંધાનો માલ રાખવા માટે જે ગોડાઉનો રાખેલા હોય તેની જાણ તુરંત Online પોર્ટલ ઉપર કરવી ફરજિયાત છે. નહીંતર તે માટે પેનલ્ટી થાય છે. જો કોઈ વેપારીને ત્યાં GST નું ચેકિંગ આવે અને તેનાં ચોપડાનો માલ જે ગોડાઉનમાં પડેલ હોય તે જો GST માં નોંધાયેલ નહીં હોય તો ડીપાર્ટમેન્ટ આવા ગોડાઉનમાં પડેલ માલ ચોપડા બહારનો છે તેવું માનીને કાર્યવાહી કરશે અને વેપારીને ખોટી હેરાનગતી થશે. એટલે તમારો માલ જ્યાં રાખતા હો તે તથા ચોપડામાં ભાડું ઉધારેલ હોય તેવા બધા ગોડાઉનો તમારા GST નંબરમાં નોંધાયેલા હોવા ખુબજ જરૂરી છે. જે વેપારીઓને આવા ગોડાઉન નોંધાવવાના બાકી હોય તેમણે આવા ગોડાઉનો ભાડે રાખ્યાની નોટરી કરેલ ભાડા ચિઠ્ઠી તથા ગોડાઉન માલિકની ગોડાઉનની માલિકીનો પુરાવો તુરંત અમને મોકલવો અને ફોનથી કે ઝૂબઝૂ જાણ કરવી જેથી Online ગોડાઉનની નોંધણી કરી શકાય.

(9) જોબવર્ક માટેનું સ્પેશિયલ રીટર્ન ITC - 04 :-

- (1) જો કોઈ વેપારી પોતાનો માલ અન્ય કોઈ પાર્ટીને જોબવર્ક માટે કે ક્લીનીંગ માટે કે સોર્ટેક્ષ માટે મોકલે તો આવા વેપારીએ તે માટેનું સ્પેશિયલ રીટર્ન ITC - 04 ભરવું પડે.
- (2) જે વેપારીએ આ રીતે જોબવર્ક માટે માલ મોકલેલ હોય તેનું વાર્ષિક ટર્નઓવર જો રૂ. 5 કરોડથી ઓછું હોય તો વર્ષ પૂરું થયા પછી 25 એપ્રિલ સુધીમાં ITC - 04 રીટર્ન ભરવું પડે.
- (3) જે વેપારીઓનું વાર્ષિક ટર્નઓવર રૂ. 5 કરોડથી વધુ હોય તેમને દર છ મહીને આવું રીટર્ન ભરવું પડે. એટલે કે 1-4 થી 30-9 સુધીના પીરીયડનું રીટર્ન તારીખ 25 ઓક્ટોબર અને 1-10 થી 31-3 સુધીના પીરીયડનું રીટર્ન તા. 25 એપ્રિલ સુધીમાં ભરવું પડે.
- (4) એટલે આવા વેપારીઓએ અમારો કોન્ટેક્ટ કરવો જેથી રીટર્નમાં શું માહિતી આપવાની છે. તે જણાવી શકાય.

(10) જો કોઈ વેપારી જોબવર્ક / ક્લીનીંગ / સોર્ટેક્ષ માટે માલ જ્યાં મોકલતા હોય ત્યાંથી જ બારોબાર વેચાણ માટે ડીસ્પેચ કરતા હોય તો તેમણે આવી પાર્ટીનું ધંધાનું સ્થળ તેમના પોતાના GST નંબરમાં વધારાના સ્થળ તરીકે બતાવવું ફરજિયાત છે. નહીંતર મોટી પેનલ્ટી થઈ શકે છે.

(11) F. Y. 2025-26 નો એડવોકેટ ફી નો, ટ્રાન્સપોર્ટેશન, કાલા- કપાસનો કે સિક્કચુરીટી સર્વિસ કે અન્ય કોઈપણ RCM ભરવાનો રહી ગયેલ હોય તો માર્ચ 2026 કે એપ્રિલ થી ઓક્ટોબર -2026 સુધીનાં GSTR-3B રીટર્નમાં 30 નવેમ્બર સુધીમાં બતાવીને વ્યાજ સાથે ભરી દેવો જોઈએ. તે પછી જો RCM ભરવામાં આવે તો તેની ક્રેડિટ ના મળે.

- (12) દરેક વેપારીએ F.Y. 2025-26 ના વર્ષનાં GSTR-2B માં તેમનાં ચોપડા મુજબની મજરે માંગેલ બધી ITC આવી ગઈ કે કેમ ? તે ચેક કરી લેવું અને જો કોઈ ITC GSTR-2B માં દેખાતી ના હોય તો જે તે પાર્ટીનો કોન્ટેક્ટ કરી એપ્રિલ થી ઓક્ટોબર 2026 સુધીનાં GSTR-1 રીટર્નમાં એમેન્ડમેન્ટ કરી આવી ITC તમારા GSTR-2B માં દેખાય તે માટે પાર્ટીને કહેવું. એમેન્ડમેન્ટ કરવાની છેલ્લી તારીખ 30-11-2026 છે.
- (13) વર્ષ દરમિયાન GSTR-1 રીટર્નમાં કોઈ વેપારીનાં બીલ નંબર, બીલની રકમ, GST નંબર વિગેરે લખવામાં કોઈ ભૂલ થઈ ગઈ હોય તો October 2026 સુધીના GSTR-1 રીટર્ન Nov-2026 સુધીમાં ભરીએ ત્યાં સુધીમાં તે ફેરફાર કરી શકાશે. ત્યાર બાદ આવો કોઈ ફેરફાર કરી શકાશે નહીં.
- (14) જે વેપારીઓ LUT થી એક્ષપોર્ટ કરતાં હોય તેમણે F.Y. 2026-27 માટે તા. 31-03-2026 સુધીમાં LUT નું નવું સર્ટિફિકેટ લઈ લેવું પડે. નહીંતર નવા વર્ષમાં જે તારીખે અરજી કરો તે તારીખથી અમલી LUT સર્ટિફિકેટ મળશે. કોઈ વેપારીને નવા વર્ષમાં એક્ષપોર્ટનો ધંધો કરવો હોય અને બીલમાં IGST લગાવ્યાં વગર LUT થી એક્ષપોર્ટ વેચાણ કરવું હોય તો અમને તુરંત જાણ કરવી. F.Y. 2025-26 માં જેમણે LUT સર્ટિફિકેટ લીધેલા તેમના F.Y. 2026-27 ના સર્ટિફિકેટ અમે Online મેળવીને તેમને મોકલી દીધા છે. કોઈને નવા વર્ષનું સર્ટિફિકેટ ન મળેલ હોય તો અમને તુરંત જાણ કરવી જેમને F.Y. 2025-26 માં LUT સર્ટિફિકેટ લીધેલ હોય અને નવા વર્ષમાં હવે લેવું ન હોય તેમને પણ અમને જાણ કરવી.
- (15) જે વેપારીઓનું ટર્ન ઓવર રૂ. 1.50 કરોડથી ઓછું હોય અને લંપસમ ટેક્ષ ભરીને રીટર્ન ભરતા હોય તેવા વેપારીઓને હવે લંપસમ સ્કીમના બદલે રેગ્યુલર GST ભરીને રીટર્ન ભરવા હોય તો તેની અરજી GST ખાતામાં Online તારીખ 31-03-2026 સુધીમાં કરી દેવી પડે અને તેમની પાસે GST ભરેલ ખરીદીનો જે બંધ સ્ટોક હોય તેમાં લાગેલા GST ની ક્રેડીટ લેવા માટે નિયત ફોર્મ તારીખ 30-04-2026 સુધીમાં Online ફાઇલ કરવું પડે. તો જ બંધ સ્ટોકના GST ની ક્રેડીટ મળે.
- (16) તેવીજ રીતે નોર્મલ રેટ થી GST ભરીને રીટર્ન ભરતા હોય તેવા વેપારીઓને તેમનું ટર્નઓવર F.Y. 2025-26 માં 1.5 કરોડથી ઓછું હોય અને F.Y. 2026-27 માં લંપસમ ટેક્ષ ભરવાનો ઓપ્શન લેવો હોય તો તારીખ 31-03-2026 નાં જે બંધ સ્ટોક હોય અને તેમાં લાગેલા GST ની ક્રેડીટ ITC લેજર માં જમા હોય તે ક્રેડીટ જતી કરવી પડે અને તે અંગે નું નીચત ફોર્મ ભરવું પડે જેમણે આ રીતે Lumpsum નો Option લેવો હોય તેમણે તુરંત તારીખ 31-03-2026 પહેલા અમને જાણ કરવી.
- (17) જે ટ્રાન્સપોર્ટરને ટ્રાન્સપોર્ટેશનના બિલ માં 5% કે 18% ફોરવર્ડ ચાર્જ તરીકે GST લગાવવો હોય તેમણે વર્ષ શરૂ થાય તેના 15 દીવસ પહેલા Online ઓપ્શન માંગવો પડે જો 18% નો ઓપ્શન લેવામાં આવે તો ટ્રાન્સપોર્ટરને તેની Inputs જેવી કે ટ્રકની ખરીદી, ટ્રક, ટાયર તથા રીપેરીંગ વીગેરે માં લાગેલ GST ની ક્રેડીટ મળે.

- (18) જે વેપારીઓ માફી માલ અને ટેક્ષેબલ બંને નો ધંધો કરતા હોય તેમણે માફી માલ ના વેચાણની ટકાવારીમાં કોમન ક્રેડીટ માંથી ભાગ પડતી ઇનપુટ ટેક્ષ ક્રેડીટ ઘટાડવી પડે. આ માટે કોમન ક્રેડીટ ની વિગત અમને જુદી આપવી.
- (19) વેપારના ધંધામાં વપરાતા બધા બેંક એકાઉન્ટસની માહિતી GST પોર્ટલ ઉપર અપલોડ કરવી ફરજિયાત છે. એટલે જે વેપારીઓ એ પોતાના બધા બેંક એકાઉન્ટસની વીગતો GST માં આપેલ ન હોય તેમણે આવા બેંક ખાતા ના ચેકની ઝેરોક્ષ અમને મોકલવી જેથી ઓનલાઇન આ માહિતી અપડેટ કરી શકાય.
- (20) દરેક વેપારીએ પોતાનું અધારકાર્ડ GST નંબર સાથે લીંક કરવું ફરજિયાત છે. પેઢી તથા કંપનીના કેસમાં મેનેજીંગ પાર્ટનર / મેનેજીંગ ડીરેક્ટરનું આધારકાર્ડ લીંક કરવું પડે. જેમને આધાર કાર્ડ હજુ લીંક થયેલ ન હોય તેમણે આધાર કાર્ડની ઝેરોક્ષ અમને મોકલવી. જેથી લીંક કરી શકાય.

અમો આશા રાખીએ છીએ કે ઉપરની માહિતી તમને ઉપયોગી થાશે. આ અંગે કોઈ સ્પષ્ટતા કરવી હોય કે વીશેષ માહિતી ની જરૂર હોય તો અમારો ઝૂંઝ સંપર્ક કરવો.

લી.

ધીરુભાઈ – કનુભાઈ

પીયુષભાઈ– નીખીલભાઈ